

सादा फाइबर
भोला (सपिङ्ग
ब्याग) चाहिरमा
सम्पर्क गर्नुहोला ।

प्रो. टीकाराम चौधरी
शुभम् कम्प्युटर
एण्ड स्क्रीन पिन्ट

धनगढी, बसपार्क (निकासरोड)
मोबाइल नम्बर:
९८०४६९३८३९, ९८६८७७९४८

थारु भाषाके 'क' वर्गके राष्ट्रिय दैनिक

पहुरा



PAHURA
NATIONAL DAILY

सामाजिक सञ्जालको
प्रयोग गर्दा
सावधानी अपनाऔं,
सामाजिक मर्यादाको
ख्याल गरौं ।



नेपाल सरकार
विज्ञापन बोर्ड

वर्ष २१ अंक १९९ वि.सं. २०८० माघ २७ गते शनिच्चर

थारु सम्वत (२६४७)

[Saturday 10 February 2024]

(मोल रु. ५ ।- पेज ४)

कैलारीके बनकट्टामे शान्ति संग्राहलयके समुद्घाटन

कैलारीमे सिकलसेल एनिमिया तथा थाइलेसिमिया स्क्रिनिङ निःशुल्क शिविर सुरु

पहुरा समाचारदाता

धनगढी, २६ माघ । कैलाली जिल्लाके कैलारी गाउँपालिका वडा नम्बर ६ बनकट्टामे शान्ति संग्राहलयके उद्घाटन करल बा ।

कैलारी गाउँपालिका वडा नम्बर ६ के आर्थिक सहयोगमे द्वन्दकालमे ज्यान गुमाइल पीडित परिवारके दुःखसुखके बाटचित कैना छौरीके रुपमे शान्ति संग्राहलयके निर्माण करल हो । उ संग्राहलयके उद्घाटन सुदूरपश्चिम प्रदेश सरकारके आन्तरिक मामिला तथा कानून मन्त्री माननीय शिवराज भट्ट करल रहित ।

कार्यक्रममे सम्बोधन करटी उहाँ नेपालके संविधानमे सक्कुहुनहे बराबर हक प्रदान करल मने अभिनफे महिलाहे हेना दृष्टिकोण फरक रहल ओ पुरुष प्रधान हुइल ओरसे ठोरिक फरक दृष्टिसे हेरजाइठ ।

एकल महिलाहे अब्बे समस्या बा, मन्त्री भट्ट कहलै, 'कमैना मनै नइरहल ओरसे बालबच्चाहे कैसिक हुँकैना, कैसिक शिक्षादिकषा डेना यावत समस्या रहठ । दुसर ओर अपने प्रियजन घरके मनैनसे दुःख पीडा डेहल विलाइठ । जेकर कारण महिला गलत निर्णय लेहल विलाइठ ।'

उहाँ कहलै, 'निश्चित रुपमे ढेर गाहो अप्थ्यारा बा । कानूनमे एकल महिलाहे टमान मेरके सेवा सुविधा डेना कहल बा । मने उ उपयुक्त नइहुई । ओकर लाग प्रदेश सरकार का सम्बोधन करे सेकठ प्रतिबद्ध बा ।'

प्रदेश सभा सदस्य खिमा विष्ट अपने १४/१५ वर्षसे एकल महिलाके लाग आवाज उठैटी आइल ओ अब्बे एकल महिलाहुकनहे अधिकार चाहल बटैली । आब ठोर ठोर राहत डेके नइपुगी जियक लाग अधिकार चाहल बा, उहाँ कहली, 'अब्बे टमान क्षेत्रमे



कोटाके व्यवस्था करल रहठ राजनितिक क्षेत्रलागत हरेक तहमे एकल महिलाके कोटा छुट्याई परल । अपने एकल महिलाके बालबालिकाके उच्च शिक्षाके व्यवस्था करे पर्ना बाटफे सदनमे उठैटी आइल बटैली ।

कैलारी गाउँपालिकाके अध्यक्ष राजसमभ चौधरी बनकट्टामे नमूना ओ ऐतिहासिक रुपमे शान्ति संग्राहलय स्थापना हुइल बटैली । नेपालमे द्वन्द कैलारी गाउँपालिकाके वडा नम्बर ३ से सुरुवात हुइल हो, उहाँ कहलै, 'सशस्त्र द्वन्दकालके तथ्याडक हेरेबेरफे कैलारी गाउँपालिका सबसे प्रभावित हुइल बा । ओम्ने ढेर जाने ज्यान गुमैलै, दिडीबहिनी अभिभावक विहिन बनलै । ओकर परिपुरण ओ सुखदुखके बाट रज्जा छहारीके लाग यी संचरना निर्माण करल हो ।' एकल महिलाहे अधिकार डेना नीति बनाके आघे बहना उहाँ बटैली । कैलारी गाउँपालिकासे द्वन्दकालमे अकालमे ज्यान गुमाइल शहिदहुकनके नाउँमे उगारघाटके नामाकरण करल अध्यक्ष बटैली ।

कैलारी गाउँपालिका वडा नम्बर ६ के वडा अध्यक्ष प्रेमबहादुर चौधरी बनकट्टा शान्ति संग्राहलय स्थापना करेबेर २०७४ सालके अनुभव सुनैटी एकल महिलाके पीडा कैसिक

राज्यसँग पुगैना ओर लागल ओ आज सफल हुइल बटैली ।

समाजमे हेरेबेर उहाँहुकनके आर्थिक अवस्था एकदम कमजोर रहे, उहाँ कहलै, 'सामाजिक, राजनितिक तवरसे पहुँच नइपुगल अवस्था हेरेबेर मै अपने निर्वाचित हुइबेर एकल महिलाहे संगठित कैना, उहाँहुकनके आवाजहे उप्पर उठैना एकल महिलाके लाग भवन बनैना पहल करल जौन आज शान्ति संग्राहलय बनल ।'

राष्ट्रिय मानव अधिकार आयोग सुदूरपश्चिम प्रदेश प्रमुख हरिप्रसाद जवाली सरकार तत्कालिन विद्रोही पक्षसँग करल सहमति अभिनफे कार्यान्वयन नइहुइल बटैली । द्वन्दकालमे आफन्त गुमाके एकल हुइल महिलाके पीडा ढेर बा, उहाँ कहलै, 'एकल महिला पीडाके विच बाँचन बाध्य बटै । राज्यसे कैना काम उहाँहुकनके सम्मान पहिचान करे परठ । शान्ति संग्राहलय उहाहुकनके मन शान्त कैना भारी राहत पुगैना बा ।'

कार्यक्रमम जर्मन के पिटर् द्वन्दकालमे आफन्त गुमाइल परिवारसे पीडा सहके बाँचल बटैली । उहाँ कहलै पीडितके बालबच्चा अभिभावक गुमैलै । अभिनफे अभावके जीवन जिना बाध्य बटै । ओकर लाग राज्य गम्भीर हुइना आवश्यक बा ।

कार्यक्रममे मानव अधिकारका लागि महिला एकल महिला समुहके केन्द्रीय अध्यक्ष कविता पाडे एकल महिला आब एकजुट हुके अइना जरुरी रहल बटैली । कैलारी गाउँपालिकामे स्थापना हुइल यी शान्ति संग्राहलय एकल महिलाके शक्तिके रुपमे स्थापना हुइल बटैली । अस्ते छहारी ओर ठाउँमेफे स्थापना हुइल ओ ओम्ने एकल महिलासे सुखदुखके बाट विसैना स्थल बनल बटैली ।

कार्यक्रम मानव अधिकारका लागि महिला एकल महिला समुह सुदूरपश्चिम प्रदेश अध्यक्ष सुमन शर्माके अध्यक्षतामे हुइल रहे । कलेसे सहजीकरण शान्ति परियोजना अधिकृत वेद अवस्थी ओ स्वागत मन्तव्य मानव अधिकारके लाग महिला एकल महिला समुहके केन्द्रीय सदस्य भगवती हमाल करल रहित ।

कैलारी गाउँपालिकामे सशस्त्र द्वन्दकालमे ७८ जाने ज्यान गुमैले बटै । उ संग्राहलय मानव अधिकारका लागि महिला एकल महिला समुह सुदूरपश्चिम प्रदेशके पहलमे निर्माण हुइल हो । जेम्ने पीडित परिवारके विवरणफे धारगिल बा ।

मोटरसाईकल दुर्घटनामे एकके मृत्यु

पहुरा समाचारदाता

धनगढी, २६ माघ । कैलालीके धनगढीमे मोटरसाईकल दुर्घटना होके चालकके मृत्यु हुइल बा ।

धनगढी उपमहानगरपालिका-१८ "ई" गाँउ स्थित सडकके किनार भुखाली चौधरीसे रोकके राखल ठेलासे से ६ प ९७२२ नम्बरके मोटरसाईकल टकराके चालक कैलारी गाँउपालिका-३ दक्षिण भरडीके २३ वर्षीय अनुज चौधरीके मृत्यु हुइल हो ।

विफेक साँभ हुइल दुर्घटनामे गम्भीर घाहिल हुइल चौधरीके सेती प्रादेशिक अस्पताल धनगढीमे उपचारके क्रममे मृत्यु हुइल जिल्ला प्रहरी कार्यालय कैलाली जनैले बा ।

पहुरा समाचारदाता

हसुलिया, २६ माघ । कैलारी गाउँपालिका वडा नम्बर ६ बनकट्टा आधारभूत स्वास्थ्य केन्द्रमे शुक्रके रोजसे सिकलसेल एनिमिया तथा थाइलेसिमिया स्क्रिनिङ, अनुसन्धानके लाग निःशुल्क स्वास्थ्य शिविर सुरु हुइल बा ।

कैलारी गाउँपालिकाके आयोजना तथा निमेष सामुदायिक अस्पताल तथा सिकलसेल रोग अनुसन्धान केन्द्र कृष्णापुर-५ कञ्चनपुरके सहआयोजनामे सिकलसेल तथा थालेसिमिया रोग सम्बन्धी निशुल्क रक्त परीक्षण शिविर ओ सेती प्रादेशिक अस्पताल कैलालीके आयोजना ओ कैलारी गाउँपालिकाके समन्वयमे सिकलसेल एनिमिया तथा थाइलेसिमिया सम्बन्धी समुदायस्तरमे स्क्रिनिङ अनुसन्धानके लाग निशुल्क स्वास्थ्य शिविर कार्यक्रम सुरु हुइल हो । यी शिविर सक्कु वडामे दुई दुई दिन संचालन हुइना बा ।

कैलारी गाउँपालिका अध्यक्ष तथा कार्यक्रमके वरका पटना राजसमभ चौधरी उ शिविरके एक कार्यक्रमके विच उद्घाटन करल रहित । कार्यक्रममे सम्बोधन करटी उहाँ सिकलसेल रोगबारे जनसमुदायके जानकारी नइरहल बटैली । उहाँ खास करके थारु समुदाय प्रभावित हुइल कहलै ।

भोज कैना पहिले जनम कुण्डली हेना चलन बा, उहाँ कहलै, मने आब दुल्हा दुल्हनिया सिकलसेल पोजेटिभ बा कलेसे उहीहे रोकै । नइरोकलेसे बच्चाफे सिकलसेल वाला जन्मही ।' सिकलसेल रहल घरपरिवार ओ यकर लक्षण विलौलेसे चेकजाँच कैना जरुरी रहल अध्यक्ष बटैली ।

सिकलसेलके विमारीहे सेतीमे उपचारके लाग गैलेसे पालिकासे यातायात खर्च १ हजार डेटी रहल बटैली । कलेसे उदासीपुर आधारभूत स्वास्थ्य केन्द्रमेफे चेकजाँच करटी रहल बटैली । कैलारीके प्रत्येक वडामे दुई-दुई चेकजाँच हुइना ओरसे स्वास्थ्यकर्मीहे प्रचार प्रसारके मजा कैना ओ भल्मन्साहुकनसेफे समन्वय करके आघे बहना बटैली ।

सेती प्रादेशिक अस्पताल व्यवस्थापन समितिके अध्यक्ष नरबहादुर शाह सिकलसेल अक्रान्त समस्याके रुपमे डेखा परल बटैली । अब्बे तथ्याडक हेरेबेर कैलाली

ओ कञ्चनपुरमे करिब १२ सय जनहनहे यी रोग लागल उहाँ बटैली । अब्बेफे गुरुवा, भूत लागल विश्वास करटी रहल बटै, उहाँ कहलै, एकाइसौ शताब्दीमे आब यसिन अन्धविश्वासके पाछे दौरे नइपरल । अभिनफे जनचेतनाके कमी बा । यकर बारेमे गाउँ गाउँ टोल प्रचार कैना जरुरी बा ।

धनगढीके १५ ओ १६ नम्बर वडाके ३०० जानेक चेकजाँच करेबेर ५२ जनहनमे पोजेटिभ डेखल उहाँ बटैली ।

कैलारी गाउँपालिकाके स्वास्थ्य शाखा प्रमुख नरेश चौधरी करिब ८ हजार जानेक सिकलिङ टेस्ट कैना लक्ष्य लेहल बटैली । कैलारी गाउँपालिकामे अब्बे १०१ जाने नियमित उपचारमे रहल कहटी जै चो सेतीमे उपचार कराई जेना ओइनहे प्रत्येक बार एक हजार रुपया यातायात खर्च डेटी रहल जनैलै । नियमित रुपमे उपचार करैटी रहल विमारीके निशुल्क स्वास्थ्य विमा करलफे जनैलै । यी बरस कक्षा ८ से १२ सम पढना सक्कु विद्यार्थीनहे सिकलसेल जनचेतनाके साथे भल्मन्साहुकनसेफे कार्यक्रम चलाइल बटैली । उदासीपुर आधारभूत स्वास्थ्य केन्द्रमे पोहोर सालसे सिकलसेल जाँच सुरु करल जनैलै ।

कार्यक्रममे सेती प्रादेशिक अस्पतालके सामाजिक सेवा इकाईके संयोजक गौरी जोशी सिकलसेल रोग जाँचसे बडिचित ओ जेकरमे लक्षण विलाइल बा ओइनहे लक्षित करके यी शिविर संचालन करल बटैली । प्रदेश सरकारसे सहयोग प्राप्त हुइलपाछे जौन समुदायमे ढेर डेखा परल हो उ समुदायके चेकजाँच आघे बहाइल बटैली ।

समयमे रोग पत्ता ललेसे विपन्न नागरिक कोषसे पैना एक लाख रुपयाके सुविधा लेहे सेवना कहल बा । ओ समयमे उपचार पैना बटैली । सिकलिङसे पोजेजिभ विलौलेसे फेरसे सेती प्रादेशिक अस्पतालमे लैजाके जाँच कैना बटैली ।

कार्यक्रमके अध्यक्ष तथा वडा नम्बर ६ के वडा अध्यक्ष प्रेमबहादुर चौधरी चेकजाँचसे छुटल सक्कु जनहनहे सहभागी करैना बटैली । उहाँ कहलै, पहिलेफे चेकजाँच हुइल रहे । ओम्ने बहूट जैसिन छुटल बटै अवसिक शिविरमे सक्कु जनहनहे समेटना प्रयास करब ।

भावि पुस्ताके लाग संस्कृति बचाई: गाउँपालिका अध्यक्ष



पहुरा समाचारदाता

हसुलिया, २६ माघ । कैलारी गाउँपालिका वडा नम्बर ९ के आयोजनामे सामरचौरामे माघ मिलन कार्यक्रम कैगिल बा ।

गाउँपालिका अध्यक्ष राजसमभ चौधरीके वरका पटनामे हुइल कार्यक्रममे उहाँ अब्बे परम्परागत संस्कृति डाइभर्ट हुइटी रहल ओरसे भावि पुस्ताके लाग हुइलेसेफे बचैना आग्रह करलै । उहाँ कहलै, ...पुर्खनके ज्ञान ओइनहे वितलसंगे माटीमे मिलजाइठ । ओइनके ज्ञानसीप हस्तान्तरण लौव पुस्तामे सरे नइसेकठे । गुरुवा बैडवामे तन्त्रमन्त्र जडिबुटीके ज्ञान लौवा पुस्ता लेहे नइसेकठे ।

हमार भाषा हेराइठ । भर्खरके पुस्ता अपन मातृ भाषा छोरटै । ओइन अस्ते विसैटी गिलेसे ठेट थारु भाषा शब्दकोषमे खोजे पर्ना अवस्था आइसेवना गाउँपालिका अध्यक्ष बटैली ।

ओस्तेक करके उहाँ गाउँ ठाउँके विकास करके लाग सक्कु दल एकजुट आवश्यक रहल बटैली ।

कार्यक्रममे विशिष्ट पटना कैलारी गाउँपालिका अध्यक्ष कृष्ण प्रसाद चौधरी लोप हुइटी रहल गीतबाँस संरक्षण करटी दस्तावेजीकरण कैना जरुरी रहल बटैली । उहाँ कहलै, हमार पुर्खा अपन मनोरन्जनके लाग समय अनुसार गीतबाँस बनैले बटै । मने अब्बेक पुस्ता ओइनके

सिखाइल रिति संस्कृतिसेफे आधुनिकता ओर ढेर ध्यान डेहल बटैली । ओस्तेक करके विकास करके लाग एक जाने चाहलेसे केल नइहुइना ओरसे सक्कु जानेक एकमत हुइना जरुरी बटैली ।

माघ मिलन कार्यक्रमके संयोजक गरिबदास चौधरी सामरचौरामे उगारघाट, पुल पुलेसाके आवश्यकता परल ओरसे तीनु तहके सरकारके ध्यान जाई पर्ना बटैली ।

कार्यक्रममे वडा सदस्य कृष्णी परियार वडा नम्बर ९ मे टमान समुदायके बसोबास रहल ओरसे माघ मिलन कार्यक्रममे सक्कु समुदाय अपन रिति संस्कृति डेखैना मौका पाइल बटैली ।

वडा नम्बर ९ के वडा अध्यक्ष खेमराज चौधरीके अध्यक्षतामे हुइल कार्यक्रममे स्वागत मन्तव्य केसरसिंह देउवा ओ संचालन हरिराम चौधरी करल रहित । माघ मिलन कार्यक्रममे थारु समुदाय टमान मेरिक नाँच, मगर समुदायके अपन प्रस्तुती ओ डेउडा गीतफे डेखागिल रहे । ओस्तेक थारु समुदायके महालोक गायक मनिराम करिया मधरियाके वेजोड प्रस्तुती रहे ।

विद्युतीय उपकरणको प्रयोगबाट बालबालिकामा पर्ने असर

विद्युतीय उपकरण (मोबाइल, ट्याब, ल्यापटप आदि) को अधिक प्रयोगले:

- बालबालिकाको आँखाको ज्योति कमजोर हुने,
- दिमागमा असर पर्ने,
- समयमा नसुत्ने,
- खानपान तथा दिसापिसावमा ध्यान नदिने,
- एकान्तमा बस्न मन पराउने,
- झिज्याहट हुने,
- साथीहरूसँग घुलमिल नहुने,
- एकै स्थानमा बसिरहँदा रक्त सञ्चारमा प्रतिकूल प्रभाव पर्ने,
- बालबालिकामा अटिजम, शारिरीक तथा मानसिक अपाङ्गतासमेत हुन सक्ने भएकोले बालबालिकालाई विद्युतीय उपकरणको अधिक प्रयोगबाट हुने जोखिमबाट बचाऔं ।



नेपाल सरकार
विज्ञापन बोर्ड

स्माईल चौधरीसे प्रकाशित

संस्थापक : प्रेम चौधरी (९८४८४२२२०७)

कार्यकारी संपादक : राम दहिति (९८४८४२२२०७)

भाषा सल्लाहकार : दिलबहादुर चौधरी

पहुँचा संपादक : कृष्णराज सर्वहारी

काबूली सल्लाहकार : अधिवक्ता जोहारीलाल चौधरी

व्यवस्थापक सल्लाहकार : राजकुमार चौधरी

प्रधान कार्यालय: धन.पा.- ८, शिवनगर, कैलाली (नमस्ते सहकारी भवन)

मसुरिया शाखा: दिनेश दहिति (९८१२६४१६०१)

हसुलिया शाखा: नरेन्द्र चौधरी (९८४८५४३०३६)

पहलमानपुर शाखा: जीवन चौधरी (९८४७५०१८८७/९८२५६२९३०५)

प्रधान कार्यालय धनगढी

E-mail: dailypahura@gmail.com,

Website: pahura.com

मुद्रक : समैजी अफसेट प्रेस, बेहडी, धनगढी

जनता आधारभूत विद्यालयके तीन कोठे भवनके शिलान्यास



पहुरा समाचारदाता हसुलिया, २६ माघ । कैलारी गाउँपालिका वडा नम्बर ९ सामरचौरास्थित जनता आधारभूत विद्यालयके तीन कोठे भवनके शिलान्यास कैगिल हो ।

कैलारी गाउँपालिका ओ बिल्ड अन नेपालके सयूक्त लगानीमे विफेक रोजसे निर्माण सुरु हुइल उ भवनके शिलान्यास कार्यक्रम गाउँपालिका अध्यक्ष राजसम्भक्त चौधरीके वरका पहनामे हुइल रहे । बिल्ड अन नेपालसे ग्रामीण समुदायके शिक्षामे पहुँच पुगैना उद्देश्यसे सञ्चालित कार्यक्रम अन्तर्गत आवश्यकता पहिचान करके विद्यालयके भौतिक पूर्वाधार निर्माण सहयोग कार्यान्वयनके लाग माघ २५ गतेसे निर्माण सुरु हुइल हो ।, तीन कोठे भवनसंगे दुई कोठे शौचालय निर्माण कैजिना बा ।

कार्यक्रममे सम्बोधन करटी गाउँपालिका अध्यक्ष विद्यालयके भवन निर्माणसंगे आब विद्यार्थी टिकैनाओर ध्यान डेना आग्रह करलै । उहाँ कहलै, 'सामुदायिक विद्यालयमे विद्यार्थीके संख्या न्यून हुइटी गैल ओरसे अभिभावक शिक्षा डेहे सुरु करल बा । सामुदायिक विद्यालयमे सैद्धान्तिकसंगे व्यवहारिक शिक्षा डेजैटी रहल बा । मने संस्थागत विद्यालयमे घोकैनामे ढेर ध्यान डेहल बा ।'

अब्बेक आवश्यकता व्यवहारिक ओ सैद्धान्तिक शिक्षा हो, गाउँपालिका अध्यक्ष कहलै, पहिले तुलामे अब्बे हेरी समाज केहोर जाइटा ओकर आकलन करैसेकठ ।

बिल्ड अन नेपालसे सहकार्य करके गाउँपालिकासे वडा नम्बर १ मनाउ, वडा-७ रामपुरमे विद्यालय भवन सम्पन्न करल ओ अब्बे वडा-४ के गाउँ ओ वडा-९ सामरचौरामे निर्माण सुरु हुइल ओ दुनु भवन १०६ दिनमे सम्पन्न हुइना

उहाँ बटैलै । ओस्टेक करके जनता आविके अधुरा भवनसे अइना आर्थिक वर्षमे बजेट छुत्यइना प्रतिवद्धताफे जनैलै । गाउँपालिका अध्यक्ष जनताके मर्का बुझटी आधा मोलपोट घटाइल, सुत्केरी महिला बाहेर जाई परलेसे निःशुल्क एम्बुलेन्सके सुविधा, सिकलसेल तथा रगतके आवश्यकता परल रोगहयाहुकनहे निःशुल्क रगतके व्यवस्था करल उहाँ बटैलै ।

वडा नम्र ९ वडा अध्यक्ष खेमराज चौधरी निर्माण सुरु करल भवन समयसमे सम्पन्न हुइना बटैलै । वडा कार्यालयसे भ्याइल बजेटसे जनताके छोट-छोट माग पुरा कैना भारी योजनाके लाग प्रदेश ओ संघीय सरकारसे पहल कैना उहाँ बटैलै । कार्यक्रमके विशिष्ट पहना नेपाली काँग्रेस कैलारी गाउँपालिका सभापति कृष्ण प्रसाद चौधरी भौतिक संगे आब सामाजिक विकास कैना जरुरी रहल बटैलै । गाउँ ठाउँके विकास होए कना जनताके ढेर आपेक्ष हुई सेकठ, योजना तर्जुमाके बेला अपन माग रख्या उहाँ आग्रह करलै ।

समाजसेवी गरिबदास चौधरी जनता आधारभूत विद्यालयके भवन बनैनाफे ठाउँ नइरहल ओ रहल भवन जिर्ण हुइल बटैलै । उहाँ कहलै, अधुरो भवनहे सम्पन्न करैसेकलेसे विद्यार्थीनके पठनपाठनमे कौनो समस्या नइअइना बटैलै ।

बिल्ड अन नेपालके इन्जिनियर मनोज चौधरी ३ कोठे पक्की भवन तथा दुई कोठे पक्की शौचालयकेलाग अपनैहुके इंटा, सिमेन्ट, सरिया, कीलाकांटा, रंगरोगन, प्लास्टिक, फलामके भ्याल/पर्ला/भेन्टिलेशन, ढोका फिटिङके सामग्री, छत ढलानके लाग सट्टिङ, मिक्चर मसिन,(बाँकी ३ पेजमे)

संधियारको नाममा जारी १५ दिने सूचना ।

यस उपमहानगरपालिकाको वडा नम्बर १३ राजपुर किता नं. १४८, २०६ क्षेत्रफल ६४७.९५ वर्गमिटरमा भवन निर्माण गर्ने घरधनी श्री दिलबहादुर विष्टले यस उमनपामा पेश गरेको नक्सा बमोजिमको भवन निर्माण गर्न संधियारको नाममा सूचना प्रकाशित गरिएको छ । निवेदन साथ पेश हुन आएको प्रमाण र नक्साको आधारमा निर्माण स्वीकृति दिँदा तपाईंको जग्गाको हानिनोक्सानी हुन्छ, हुँदैन, सन्धि सर्पन हानिनोक्सानी हुने भए यो सूचना प्रकाशित भएको मितिले १५ दिनभित्र सबूत प्रमाणसहित नगरपालिकामा उजुर गर्न सूचित गरिन्छ । अन्यथा कानून बमोजिम नक्सापास भै जाने व्यहोरा सम्बन्धित सबैको जानकारीको लागि अनुरोध छ ।

१. निर्माण निमित्त प्रस्तावित जग्गाको चार किल्लाको विवरण

पुर्व: पदमसिंह थालाल पश्चिम: गणेशबहादुर विष्ट र चन्द्रादेवी पाल

उत्तर: चन्द्रादेवी पाल, चन्द्रबहादुर राना, सन्तोष साउँद, हेमन्त बोहरा, रमेश चटौत, तेजराज भट्ट

दक्षिण: सडक र दिल्लीराज फुलारा

धनगढी उपमहानगरपालिका

नगर कार्यपालिकाको कार्यालय, धनगढी, कैलाली

प्राथमिकतामे जलाशययुक्त आयोजना

वर्तमानके तथ्य ओ यथार्थ कहठ- सरकारके योजनाबद्ध प्रयाससे मुलुकके ऊर्जा क्षेत्रमे देखैना मेरिक प्रगति हुइल बा । एकपाछे औरै व्यावहारिक ओ वस्तुनिष्ठ नीति, लगानीमैत्री वातावरण ओ आर्थिक समृद्धिके मेरुदण्ड रहल कारण यी क्षेत्र अपेक्षित प्रगति करटि करल बा । एकपाछे औरै करटि सकारात्मक नतिजा हासिल हुइल बा । प्रगतिके यिहे आलोकमे सरकार आब बहुउद्देश्यीय प्रकृतिके भारी जलाशययुक्त आयोजनाहे आगे बहैना तयारी करल बा । कुछ आयोजना 'रेडी टु गो' के अवस्थामे पुगल बा । नदी प्रवाही प्रकृतिके आयोजनासे किल मुलुकके समग्र आवश्यकताहे सम्बोधन करे नैसेकि । निर्माणमे रहल तीन हजार पाँच सय मेगावाट क्षमताके अधिकांश आयोजना नदी प्रवाही बा । नेपाल विद्युत् प्राधिकरणसँग विद्युत् खरिद सम्झौता हुइल आयोजना फेन ओहे प्रकृतिके बा । विद्युत् विकास विभागसे उत्पादन अनुमतिपत्र डेके ढेर जैसिन आयोजना ओहे मेरिक बा ।

सरकार यीआघे नदी प्रवाही, अर्धजलाशय, जलाशय प्रकृतिके आयोजनाके क्षमता निर्धारण कैसेकल बा । लगानी ओ प्रविधिके हिसाबसे जलाशययुक्त आयोजना निर्माणमा निजी क्षेत्रसे चास डेखाइल नैहो । अर्धजलाशय प्रकृतिके आयोजनामे कुछ चास बहलेसे फेन प्रवाहीसे बाहेर निस्कन उहाँहुकनहे तत्काल गाहो बा । लगानीके अनेक मोडेलके खोजी करना क्षमता राज्यसँग रहठ । समय क्रममे निजी क्षेत्र फेन उ मेरिक क्षमताके विकास करे सेकठ । तत्काल भर भारी आयोजनामे सरकार चास डेहेपरना धरातलीय यथार्थ हमारसामु बा । ऊर्जा सुरक्षाहे ध्यान डेके कुछ भारी ओ जलाशययुक्त आयोजना आगे बहाइल बा । उ आयोजनाहे बहुउद्देश्यीय बनैना सोच फेन आगे सारल बाह जोन मुलुकके समग्र विकासके लाग अत्यावश्यक बा । पानी खेतीके लाग चाहल बा, माछापालनके लाग फेन अस्टे खानेपानी ओ पर्यावरणके जगेर्नाके लाग फेन ।

लम्मा समयसे चर्चामे किल सीमित रहल ओ कौनो फेन प्रक्रिया आगे बहे नैसेक्के बुढीगण्डकी जलाशययुक्त आयोजना निकट भविष्यमे शिलान्यास करना तयारी करल बा । एक हजार दुई सय मेगावाट क्षमताके उ आयोजनाके लाग सरकारसे स्रोतके प्रबन्धसमेत कैसेकल बा । पाछेक अनुमान उ आयोजनाके कुल लागत भन्डे तीन खर्ब रुपैयाँ बराबर रहना डेखाइल बा । धादिङ ओ गोरखाके सीमा होके बहना बुढीगण्डकी नदीमे उ आयोजनाके निर्माणपाछे माछापालन, पर्यापर्यटन, खानेपानी, सिँचाइ सुविधाके विस्तार तथा बाढ नियन्त्रणमे महत्वपूर्ण योगदान पुगल बा । राजधानीलगाे रहल उ आयोजना निर्माणके लाग आवश्यक पूर्वतयारीके कामसमेत टमान आगे बहल बा । ढेर बिजुली माग हुइना काठमाडौँ, पोखरा, नारायणगढ ओ बुटवल, भैरहवा जैसिन प्रमुख सहर लगगे रहल ओरसे फेन आयोजनाके विशिष्ट महत्व बा ।

कास्कीके पोखरामे रहल फेवातालसे १४ गुणा भारी ताल निर्माणपाछे वातावरण संरक्षण ओ जलवायुके जगेर्नामे समेत ओइसिन भारी महत्व रहल बा ।

आयोजनाके लाग सरकारसे पूर्वाधार करमार्फत उठिट आइल रकम सोभ्ने खातामे जम्मा हुइना प्रबन्ध करल बा । उहिनसे उल्लेख्य मात्रामे स्रोतके जोहो हुइठ । नेपाल आयल निगम भन्सार बिन्दुमे पूर्वाधार करमार्फत प्रतिलिटर १० रुपैयाँ उठैटि आइल बा । उमध्ये पाँच रुपैयाँ बुढीगण्डकीके लाग जम्मा हुइ लागल बा । आयोजनाके पूर्वतयारीके काम अन्तिम चरणमे बा । मुआब्जा

करैना बा । लम्मा समयसेके नेपालीके सपना आब यथार्थतामे परिणत हुइटि बा । राष्ट्रिय गौरवके उ आयोजना वर्तमान सरकारके विशेष चास ओ प्राथमिकतामे रहल ओरसे फेन हलि निर्माणके प्रक्रियामे आगे बहल बा । लम्मा विवाद ओ राजनीतिक अस्थिरताके सिकार होके परियोजनाहे वर्तमान सरकार एक लयमे आगे बहल बा । विश्वासके नयाँ वातावरण बनल बा, जोन समृद्ध राष्ट्र निर्माणके पहिल ओ उन्नत कदम फेन हो ।

नेपालमे कुछ फेन नैहुइठ, करे नैसेकजाइठ कहिके स्थापित करे खोल

आर्थिक समृद्धिबिना राष्ट्रिय पहिचान फेन सबल हुइ नैसेकठ ।

साधन ओ स्रोत हुइलेसे फेन नेपाल गरिबी, अभावमे रहे परना

तित वास्तविकताहे वर्तमान सरकार बदले चाहल बा । ओकर

लाग सुशासन ओ समृद्धिहे सरकार अपन मूल मन्त्रके रूपमे

ग्रहण कैके अपन कामहे ध्यान केन्द्रित करल बा । कौनो फेन

देशके आन्तरिक ओ बाह्य सुरक्षाके अनेक पक्ष रहठ ।

नेपालके फेन बा । नेपालके हकमे ऊर्जा सुरक्षा फेन ओत्रे

महत्वपूर्ण बा काहेकि जीवाश्म इन्धनके चपेटामे परल मुलुक

आब क्रमशः उहिनसे बाहेर निकरटा । यिहिनसे आर्थिक

समृद्धिके मार्गचित्र तय करल बा कलेसे विकासके नयाँ

सम्भावनाहे फेन उजागर करल बा । सरकारसे लेहल नीति

कार्यान्वयन होके ऊर्जा क्षेत्रमार्फत हम्रे कहटि आइल समृद्धिके

विराट लक्ष्य हासिल हुइल बा । यिहेबिचमे भारतसँग

दीर्घकालीन विद्युत् व्यापार सम्झौता फेन हुइल बा । दस

वर्षमे १० हजार मेगावाट बिजुली बिक्रीके सम्झौतासे

सम्भावनाके अनगिन्ती ढोका खोलल बा । हम्रे लम्मा समयसे

खोजिटि आइल बजार सुनिश्चित हुइना फेन औरै सफलता हो ।

महत्वपूर्ण यी अवसरके सदुपयोग करटि सधन रूपमे ऊर्जा

क्षेत्रहे थप गति डेना आजके प्रमुख आवश्यकता हो ।

वितरणके काम करिब ओरागिल बा । पुनर्वास ओ पुनर्स्थापनाके काम भर क्रमशः आगे बहैना सरकारके तयारी बा । आयोजना प्रभावित क्षेत्र धादिङ ओ गोरखामे व्यवस्थित चक्रपथ बनैना योजना बा । उ आयोजनाके निर्माणपाछे सुक्खा टारके रूपमे रहल सल्यानटार मुहार फेरि । आवादी बहल बा ।

परामर्शदाताके छनोटके लाग आवश्यक कागजात तयारी होसेकल बा । कर्मचारी सञ्चय कोष, नागरिक लगानी कोष, बिमा संस्थान, सामाजिक सुरक्षा कोष, नेपाली सेनाके सैनिक कल्याणकारी कोषलगायत संस्था फेन आयोजनामे लगानी करना विश्वास डेहल बा । हाइड्रो इलेक्ट्रिसिटी डेभलपमेन्ट कम्पनी लिमिटेड (एचआइडिसिएल) लगानी व्यवस्थापनके काम करना हुइल बा । माथिल्लो तामाकोशीलगायत हाल सञ्चालनमे रहल भारी जलविद्युत् कम्पनी फेन बुढीगण्डकीके वित्तीय स्रोतके जोहो करना हुइल बा । अपुग रकम सरकारसे टमान स्रोतसे उपलब्ध

नकारात्मक भाष्यहे चिर्ना काम करले बा । ४५६ मेगावाट क्षमताके माथिल्लो तामाकोशी जलविद्युत् आयोजना सुरु करना क्रममे फेन अस्टे भाष्य आगे सारल रहे । नेपाली स्रोत, साधन ओ लगानीमे निर्माण हुइल उ आयोजनासे एक विश्वासके वातावरण बनाडेले बा । नेपाली फेन भारी ओ रणनीतिक महत्वके आयोजना सुरु करे सेकठ कना सन्देश प्रवाह हुइल बा । जलाशययुक्त आयोजनाके विकास नैकैके ऊर्जा सुरक्षाके दृष्टिकोणहे व्यावहारिक रूपमे कार्यान्वयन करे नैसेकठ कना यथार्थके आत्मबोध फेन हुइल बा ।

नेपालके कुल जडित क्षमता तीन हजार मेगावाट हाराहारी पुगलेसे फेन हिउँदमे नदीमे पानीके मात्रा घट्के एक तिहाइ किल उत्पादन हुइना करल बा । बर्खायाममे पूर्ण क्षमतामे चल्ना आयोजना हिउँद लागलपाछे भर कम क्षमतामे चल्ना अवस्था बा । बर्खामे बिजुली खेर जैना अवस्था कायमे रहे । उ समस्या भर आब हल हुइल बा । बिजुली भारत

विचार रमेश लम्साल

निकासी हुइलेसे फेन माग ओ आपूर्तिबिचके सन्तुलन कायम हुइ सेकल नैहो । बर्खा ओ हिउँदके सन्तुलन मिलैना फेन भारी ओ जलाशययुक्त आयोजना आगे बहहि परि । सरकारसे यीआघे सार्वजनिक करल राष्ट्रिय प्रतिबद्धतामे फेन जलाशययुक्त आयोजनाहे प्रमुख प्राथमिकताके साथ आगे बहैना विषय समावेश रहे । क्षेत्रीय सन्तुलनके हिसाबसे फेन पूर्वमे तमोर जलाशययुक्त आयोजनाहे प्राथमिकतामे ढरल बा । उ आयोजना हाल अध्ययनके चरणमे बा । ७६२ मेगावाट क्षमताके उ आयोजना हाल चिनिर्ना कम्पनी पावर चाइना अध्ययन करटि बा । उ आयोजनाके निर्माणपाछे जम्मा हुइना पानी पथान्तरण कैके पूर्वी नेपालके तराईमे सिँचाइ सुविधासमेत उपलब्ध कराइ सेक्जाइ । ६३५ मेगावाट क्षमताके धुधकोशी जलाशययुक्त आयोजना फेन निर्माणमे जैना ठिक्क अवस्थामे पुगल बा । उ आयोजनाके स्रोतके जोहो करना काम आगे बहल बा । एसियाली विकास बैंकसे लगानीके प्रतिबद्धता जनाइल बा । एक हजार ६१ मेगावाट क्षमताके माथिल्लो अरुण फेन निर्माणमे जैना अन्तिम तयारीमे बा । ओम्ने विश्व बैंकसे लगानीके लाग प्रतिबद्धता यीआघे व्यक्त कैसेकल बा ।

आन्तरिक तथा बाह्य लगानी जुटाके सरकार कुछ समयभित्रे आयोजनाके शिलान्यास करना तयारी करले बा । मुआब्जा वितरण तथा स्थानीयस्तरमे करना तयारी फेन आगे बहल बा । आयोजना प्रभावितके संख्या कम रलेसे फेन स्थानीय सरकारसे आवश्यक सहजीकरण कैडेले बा । उहिनसे आयोजनाके सफल कार्यान्वयनके लाग मार्ग प्रशस्त हुइल बा । स्वदेशी तथा विदेशी लगानीके साझा मोडेलमार्फत माथिल्लो अरुणहे निष्कर्षमे पुगैना योजना बा ।

राजधानी काठमाडौँ लगगे सुनकोशी दोस्रो ओ तेस्रोहे फेन ओत्रे प्राथमिकताके साथ आगे बहाइल बा । सुनकोशी दोस्रो भन्डे एक हजार ११० मेगावाट क्षमताके आयोजना हो कलेसे तेस्रो ६८३ मेगावाट क्षमताके हो । उ आयोजनामे बंगलादेश सरकार फेन लगानीके लाग इच्छा व्यक्त करले बा । नेपाल ओ बंगलादेशबिच संयुक्त कम्पनी स्थापना कैके आयोजनाके विकास करना तयारी बा । नेपाल ओ बंगलादेशके ऊर्जा सचिवस्तरीय संयन्त्रके बैठकके अलावा द्विपक्षीय भ्रमणमे समेत यी विषय प्राथमिकता पैसे बा ।

एक हजार ९०२ मेगावाट क्षमताके मुगु कर्णाली अध्ययनके अन्तिम चरणमे पुगल बा । ४१७ मेगावाट क्षमताके नलगड जलविद्युत् आयोजनाके विस्तृत परियोजना प्रतिवेदन तयार होसेकल बा । उ आयोजनामे जापानी अन्तर्राष्ट्रिय सहयोग एजेन्सी (जाइका) लगानी करना इच्छा व्यक्त करले बा । ७५० मेगावाट क्षमताके पश्चिम सेती,(बाँकी ३ पेजमे)

जरुरी टेलिफोनके प्रायोजक:			
हमार यहाँ बोइलर मूर्गानके मासु सुपथ मोलमे मिलठ । सेवा कर्ना सौका अवश्य देहबी ।	वडा प्रहरी कार्यालय ०९१-५२५२९१,११० इपिका अतरीया ०९१-५४०१२३ त्रिनागर प्रहरी चौकी ०९१-५२५१८३ जिल्ला प्रहरी कार्यालय ०९१-५२५१५३ इपिका मसुरिया ०९१-४०२०१४ इपिका चौमाला ०९१-६९२५७१ इपिका लम्की ०९१-५४०१९९ इपिका भजनी ०९१-५८०१९९ इपिका सुखड ०९१-५२९१६६ इपिका मालाखेती ०९१-५४०१२२ इपिका फल्टरे ०९१-६९०३३० इपिका हसुलिया ०९१-५२९१४५ इपिका पाण्डौन ९७४९०१४९०५ सिमा प्रहरी चौकी बहलिया ०९१-५२९२०६ इपिका टीकापुर०९१-५६०१९९ स.प्र.वल सिमासुरक्षा धनगढी ५२६९२८ बैक	जैका अफ एसिया ०९१-५२५६५० नेपाल बगलादेश बैक ०९१-५२९७८५ सिटिजन बैक ०९१-५२७४८५ कुमारी बैक ०९१-५२६०३८ संनराईज बैक ०९१-५२४८५० नेपाल इन्वेसमेन्ट बैक०९१-५२३७०६ एनएमबी बैक लि.०९१-५२९२९१ सरकारी कार्यालय जिल्ला प्रशासन .०९१-५२९१०१ जिल्ला विकास .०९१-५३३५६० नगरपालीका .०९१-५२५४२९ मालपोत.०९१-५२९२०१, नापी शाखा.०९१-५६०४०२ कृषि विकास .०९१-५२२२५५, मुक्ति सुधार.०९१-५२९२२४ जिला हुलाक.०९१-५२९१५२, नेपाल बाल संगठन: ५२३६६५ अस्पताल सेती अञ्चल.०९१-५२९२७१ नवलपरासी ०९१- ५२९२३३/५२९७३३ विजय मेडिकल हल धनगढी ०९१-५२३५३५ पदमा धनगढी ०९१-५४०३५५ सेवा नर्सिङ होम अतरीया ०९१-५५४०७७ एम्बुलेन्स मसुरिया ९७४९०१८०८९ घोडाघोडी अस्पताल सुखड०९१-६९४०७७	टीकापुर अस्पताल ०९१-५४०५४० दमकल १०१ नेपाल रेडक्रस सोसाईटी ०९१-५२९३३३ कैलाली उ.बा.संघ ५२९२३७, ५२३९७१ एम्बुलेन्स : ५२९६०० सामुदायिक एम्बुलेन्स सेवा टीकापुर ९८४८५७५४० विद्युत : ५२९१४५ दिनेश मेडल ०९१-५२९३९२ होटल डिजेटी ०९१-५२३९९८/५२५९३१ जगदम्बा०९१-५२३५९०, विमो०९१-५२३२७३ लक्ष्म ०९१-५२६५९३, सनलाईट०९१-५२५३६६ बल्ड लिंक धनगढी :५२०५११ नागुलजा०९१-५२२८३०/५२७९९० नेपाल पत्रकार महासंघ :५२७९२२ शैक्षिक संस्था कैलाली बहुमुखी क्याम्पस ०९१-५२९२२३ सुदूरपश्चिमाञ्चल क्याम्पस ०९१-५२३९९२ पेशवर्ग बहुमुखी क्याम्पस ०९१-५२९०७९ शान्तिनिक पाटी नेपाली कांग्रेस कार्यालय : ५२७९१५ नेपाल (एमाले) कार्यालय : ५२७९१० बसपाक काउण्टर धनगढी : ०९१-५२९२५२ एच.एम दिनेश एच एम ९३.८ नेागहुँ धनगढी: ०९१-५२६०७१

साहित्यिक फूलारिया

गजल	गजल
राम पछलदग्याँ अनुरागी	असिराम डंगौरा
हेगनी मुट्नी लागि त अस्पताल जैहो सर्दिले खखार जमी त अस्पताल जैहो	माघेक मेलाम दुकान लगुईयन शुभ-कामना ॥ यहे मौका उठाके जन्नी भगुईयन शुभ-कामना ॥
हेल्सारि जिन्न करहो आपन शरीरन पानी पैठि कान पाकी त अस्पताल जैहो	थरिया ओ भरिया लाठी पर डेरा कहकुट कथै । पुरान फेका लौवा गुद्री तगुईयन शुभ-कामना ॥
सह्यार सुसार कर्ती रहो शरीर सद सद ग्वारक बउची फाटी त अस्पताल जैहो	थोथ्रा भेर्भेदडा खप्ता हस चस्मा लगाके चल्ला । तोरेयाँ टुरदेम कैहके थगुईयन शुभ-कामना ॥
कभू सुई लगाडेहि खाइना बिर्वा डेही सकारी निचली त अस्पताल जैहो	सावन भदौक हिल्ला चाहे पुष माघके पाला । छैलीन पाछे रातभर जगुईयन शुभ-कामना ॥
कपार बढीती रना वाक वाकिट लग्ना असिन लक्षण देखापरि त अस्पताल जैहो	दिल लुट्ल माघेक मेलाम कहती होटलमे । जाँर दारुम पैसा बगुईयन शुभ-कामना ॥
हेकुली-८, दाङ	बौनियाँ-४, सिमराना, कैलाली
मुक्तक	मुक्तक
हिराकुमारी चौधरी	संगम कुस्मी
फुला बगैचामे हजार बा ऊ फुला बिक्ना बजार बा	अइहो टुँ हमार रीतिरिवाज के संस्कार बनके । हमार संस्कृति भरल भौकक् आधार बनके ।
टुरुइया ओ फकुइयनमे रसकिल चुसन गदार बा गोवरडिहा-६, महदेवा, घोखर, दाङ	हमार चलनमे बडल्टी बा फेसनके कैके यहाँ, अइहो पुरान संस्कृतिक् पहिरनके सिंगार बनके ।
	कैलारी-८, डखिखन टेंडी, कैलाली

प्राथमिकतामे...

४५० मेगावाट क्षमताके सेती नदी बा, प्लुकोट कर्णाली, बेतन कर्णालीलगायतके भारी आयोजना फेन क्रमशः आगे बढ्ति बा । यिहिनसे आन्तरिक मागके सम्बोधन, ऊर्जा सन्तुलन तथा सुरक्षाके लाग फेन सहज हुइ ।

लम्मा समयसे केवल राजनीतिक गफ ओ भाषणमे किल सीमित हुइति आइल दक्षिण एसियाके सबसे भारी आयोजना कर्णाली चिसापानीहे वर्तमान सरकार अध्ययन सुरु करले बा । आगामी तीन वर्षभित्रे उ आयोजनाके सक्कु अध्ययनके काम पूरा करना मेरिक नेपाल विद्युत् प्राधिकरण काम आगे बढैले बा । कुल ११ खर्ब ४७ अर्ब रुपैयाँ लागत रहना उ आयोजना अपनमे विशिष्ट महत्वके बा । श्रीपेचके हिरा कहिके चिन्हजैना उ आयोजनाके निर्माणपाछे ऊर्जाके अलावा माछापान, पर्यटन प्रवर्धन, सिँचाइ सुविधा, खानेपानी, बाढ नियन्त्रणमे समेत सघाउ पुगि । वर्तमान सरकार उ आयोजनाहे प्रमुख प्राथमिकतामे ढैके आगे बढैना जमर्को करना तथा लगानीके टमान उपायके समेत खोजी करना फेन वातावरण क्रमशः सहज बन्ति गैल अनुभव करे सेकजाइ ।

महाकाली सन्धिपाछे एकडम चर्चाके शिखरमे किल रहिके आइल पञ्चेश्वर बहुउद्देश्यीय आयोजना फेन आब प्रक्रियामे जैना हुइल बा । नेपाल

ओ भारतबिच आयोजनाके सम्बन्धमे रहल विवाद समाधान हुइल बा । पानीके बाँडफाँट महाकाली सन्धिके मूल्य ओ मान्यता अनुरूप तथा लाभके आधारमे लगानीके ढाँचा टुंगो लगैना काम करिब अन्तिम चरणमे बा । यिहिनसे भन्डे २७ वर्षसे पञ्चेश्वरके नाम किल लेना ओ काम नैकरना प्रवृत्तिहे फेन नैमजासे भ्यापड डिई ।

आर्थिक समृद्धिबिना राष्ट्रिय पहिचान फेन सबल हुइ नैसेकठ । साधन ओ स्रोत हुइलेसे फेन नेपाल गरिबी, अभावमे रहे परना तित वास्तविकताहे वर्तमान सरकार बदले चाहल बा । ओकर लाग सुशासन ओ समृद्धिहे सरकार अपन मूल मन्त्रके रूपमे ग्रहण कैके अपन कामहे ध्यान केन्द्रित करल बा । कौनो फेन देशके आन्तरिक ओ बाह्य सुरक्षाके अनेक पक्ष रहठ । नेपालके फेन बा । नेपालके हकमे ऊर्जा सुरक्षा फेन ओत्रे महत्वपूर्ण बा काहेकि जीवाश्म इन्धनके चपेटामे परल मुलुक आब क्रमशः उहिनसे बाहेर निकरटा । यिहिनसे आर्थिक समृद्धिके मार्गचित्र तय करल बा कलेसे विकासके नयाँ सम्भावनाहे फेन उजागर करल बा । सरकारसे लेहल नीति कार्यान्वयन होके ऊर्जा क्षेत्रमार्फत हम्मे कहति आइल समृद्धिके विराट लक्ष्य हासिल हुइल बा ।

यिहेबिचमे भारतसँग दीर्घकालीन विद्युत् व्यापार सम्भौता फेन हुइल बा । दस वर्षमे १० हजार मेगावाट

बिजुली बित्रीके सम्भौतासे सम्भावनाके अनगिन्ती ढोका खोलल बा । हम्मे लम्मा समयसे खोजि आइल बजार सुनिश्चित हुइना फेन औरे सफलता हो । महत्वपूर्ण यी अवसरके सदुपयोग करति सघन रूपमे ऊर्जा क्षेत्रहे थप गति देना आजके प्रमुख आवश्यकता हो ।

सरकारसे नदी प्रवाही आयोजनासे बहुउद्देश्यीय प्रकृतिके भारी आयोजना आगे बहल बा । यिहिनसे सम्भावनाके अनगिन्ती ढोका खोलल बा ओ हम्मेसिहनेहे समृद्धिके नयाँ उचाइमे पुगाइल बा, जोन हम्मे नेपालीके ढेर पहिलेसेके खास सपना हो । आब भर सपना विपनामे अर्थात् यथार्थतामे साकार हुइ लागल बा । विगतमे असम्भव मानल टमान काम आब सम्भव बन्ति गैल बा । स्रोतके जोहोसमेत सहजे हुइना अवस्थामे पुगल बा । यम्ने सबके साथ ओ सहयोग भर अवश्य जरूरी परठ । सरकारसे आन्तरिक लगानीके अलावा विदेशी लगानी भित्रैनासमेत आवश्यक व्यवस्था करल बा । नेपालके ऊर्जा क्षेत्रमे लगानीके लाग विदेशी लगानीकर्ताके चास बढ्ति जैना फेन अपनमे सकारात्मक बा । भारी आयोजनासे देना लाभ अपनमे दिगो ओ दीर्घकालीन हुइना हुइल ओरसे फेन पाछेक दिनमे सहज रूपमे चास बहल हो । नेपाल आगे बहल बा, समृद्धिके विराट यात्रामे । ओकर खास आधार हो- जलाशययुक्त आयोजना ।

साभार: गोरखापत्र दैनिकसे

खाद्य तथा पोषण सुरक्षा रणनीति योजना निर्माणके लाग पूर्व तयारी बैठक



पहुरा समाचारदाता हसुलिया, २६ माघ । कैलारी गाउँपालिकाके खाद्य तथा पोषण सुरक्षा रणनीति योजना निर्माणके लागके विफेक रोज हसुलियामे पूर्व तयारी बैठक हुइल बा ।

कैलारी गाउँपालिकाके अध्यक्ष राजसम्भक्त चौधरीके अध्यक्षतामे हुइल कार्यक्रममे गाउँपालिका उपाध्यक्ष भगवतीकुमारी चौधरी, सक्कु वडाके वडा अध्यक्ष, प्रमुख प्रशासकीय अधिकृत विरबहादुर ऐर पहुना रहल रहिट । कार्यक्रममे सम्बोधन करटी गाउँपालिका अध्यक्ष राजसम्भक्त चौधरी खाद्य तथा पोषण सुरक्षा रणनीति योजना अति आवश्यक रहल ओरसे गाउँपालिकासे यकर निर्माणमे अग्रसरता देना बटैलै । उहाँ कहलै, 'खाद्य तथा पोषण सुरक्षा रणनीति योजनामे खाद्य, शिक्षा, स्वास्थ्य संगे बहूत चिज जोरल ओरसे यी हमार सम्पतिके रूपमे रही ।'

कैलारी गाउँपालिकाके खाद्य तथा पोषण सुरक्षा रणनीति योजना निर्माणके लाग कैलारी ओ सहास नेपालके आर्थिक सहयोग रहल ओ याक नेपाल प्राविधिक सहयोग कैना कहल बा । सहास नेपाल ३ लाख रुपया सहयोग कैना कहल बा । कलेसे गाउँपालिका अध्यक्ष ओम्ने अपुग रकम गाउँपालिकासे बेहोर्ना बटैले बा ।

कार्यक्रममे सहजीकरण करटी कैलारी गाउँपालिकाके खाद्य तथा पोषण सुरक्षा रणनीति योजना निर्माणके लाग अनुमानित १४ लाख ३ हजार ५ सय रुपया खर्च हुइना याक नेपालके कार्यक्रम अधिकृत विनोद सिंह बटैलै ।

खाद्य तथा पोषण सुरक्षा योजनासे कृषि जैविक विविधताके संरक्षण तथा पशुपालनहे व्यवसायीकरण करके खाद्य उत्पादन ओ उत्पादकत्व वृद्धि कैना, वातावरणीय प्रदूषण, भू-क्षय लगायत प्राकृतिक, मानव सिर्जित प्रकोप तथा जलवायु परिवर्तनसे हुइना असर, जोखिमके न्यूनीकरणके लाग पूर्व तयारी योजना तथा जनचेतना अभिवृद्धि कैना, कृषि तथा गैरकृषि क्षेत्रमे आधारित उद्यम तथा पर्यटन प्रवर्धन करके रोजगारी सृजना तथा आर्थिक पहुँचमे वृद्धि कैना, सीमान्तकृत समुदाय, महिला, बालबालिका, किशोर किशोरी, जेष्ठ नागरिक, अपाहता तथा फरक क्षमता रहल व्यक्तिहुकनके आधारभूत स्वास्थ्य, पोषण तथा सरसफाईके अवस्थामे सुधार करके भोकमरी, कुपोषण ओ गरिबीके

अन्त्य करके मातृ तथा बाल मृत्युदर शून्यमे भर्ना लक्ष्य लेहल बा ।

ओस्टेक करके खाद्य तथा उत्पादनमुलक श्रोत, सामग्रीमे स्थानीयके पहुँच वृद्धि कैना आधारभूत पूर्वाधार (सडक, बिजुली, खानेपानी, सिँचाइ, संचार, स्थायी बजार) विकास करके गाउँबासीके आर्थिक अवस्था सुधार कैना उद्देश्य रहल याक नेपालके कार्यक्रम अधिकृत सिंह बटैलै ।

कार्यक्रममे उहाँ खाद्य तथा पोषण सुरक्षाके योजना तर्जुमा प्रक्रियामे पूर्व तयारी, योजना निर्माण प्रक्रिया ओ कार्यान्वयनबारे जानकारी देहल रहिट । उ योजनामे गाउँपालिकाके आर्थिक सामाजिक तथा भौगोलिक अवस्था विश्लेषण करल बा । जेम्ने गाउँपालिकाके संक्षिप्त परिचय, प्राकृतिक तथा उत्पादनके श्रोतके विश्लेषण, धार्मिक तथा पर्यटकीय महत्वके स्थल, आर्थिक तथा सामाजिक सेवा सुविधा रहल बा । ओकर भितर कृषि तथा पशुपालन विकासके अवस्था, शिक्षा क्षेत्रके अवस्था, स्वास्थ्य तथा पोषणके अवस्था, खानेपानीके अवस्था, सिँचाईके सुविधा, वातावरण जोखिम तथा विपद व्यवस्थापन, पूर्वाधार (सडक, संचार तथा बिजुली), बजारके पहुँचके अवस्थाके समेटना रहल बा ।

ओस्टेक करके योजना तर्जुमा कार्यदल गाउँपालिका उपाध्यक्षके संयोजकत्वमे ११ सदस्य समिति रहना बा । जेम्ने गाउँपालिका अध्यक्ष अतिथि, प्रमुख प्रशासकीय अधिकृत अतिथि रहना ओ वडा अध्यक्षहुके सदस्य रहना कहल बा । ओस्टेक टास्कफोर्स समितिफे बनागिल बा । जेम्ने संयोजकमे वडा नम्बर ५ के वडा अध्यक्ष विष्णु प्रसाद चौधरी रहल बटै । सदस्यमे वडा-३ के वडा अध्यक्ष सन्तराम चौधरी, सदस्यमे कृषि, पशु, स्वास्थ्य शाखाके प्रमुख, ओस्टेक सहास नेपालके नरेश चौधरी ओ याक नेपालके विनोद सिंह सदस्य रहना हुइल बटै ।

खाद्य तथा पोषण सुरक्षा रणनीति योजना निर्माणके लाग हुइल पूर्व तयारी कार्यक्रमके संचालन कैलारी गाउँपालिकाके सामाजिक विकास शाखा प्रमुख यगम कलेल करल रहिट । कार्यक्रममे याक नेपालके कार्यकारी निदेशक डबल बम, सहास नेपालके टंक गौतमलगायत गाउँपालिकाके टमान शाखाके प्रमुखहुकनके सहभागिता रहल रहे ।

ग्राहक वर्गहरूमा खुशीको खबर !

हाम्रो यहाँ सबै कम्पनीका रि-कण्डिसन मोटरसाइकलहरु पाइनुका साथै मर्मत पनि गरिन्छ र सबै कम्पनीका हेलमेट र पार्टसहरु थोक तथा खुद्रा मूल्यमा पाइन्छ ।
कुनै पनि मोटरसाइकल नगद खरिद गरेमा आकर्षक उपहारको व्यवस्था रहेको जानकारी गराउँदछौं ।



संजय अटो सेल्स एण्ड रि-कण्डिसन

धनगढी-४, उत्तरबेहडी (चटकपुर शहिद गेट भन्दा दुईसय मिटर पूर्व)

फोन न. ०९१४१०१०५, सुजित मो. ९८५८४२३९१२, सुनिल मो. ९८६७७९३५२१, महेश मो. ९८१३१३१०२९

NH HOSPITAL PVT. LTD. NAVAJEEVAN HOSPITAL

"Patient Care is our Motto"

उपलब्ध विशेषज्ञ सेवाहरु

१ हाडजोर्नी तथा नसा रोग सेवा

२ स्त्री तथा प्रसूती रोग सेवा

३ नवजात शिशु तथा बालरोग सेवा

४ जनरल तथा दूरिभाषा अञ्चल सेवा

५ जनरल मेडिसिन गोट नुटु (काठी) सेवा

६ भाषा रोग ब्युटरेल तथा स्काउट सेवा

७ नाक कान, घाँटी रोग सेवा

८ ग्रीवाला तथा गुन्र रोग सेवा

९ मानसिक तथा नशा रोग सेवा

१० ब्यूरोनर्सिङ, नर्ना तथा नर्सिङ रोग सेवा

११ भिन्सी पारो तथा प्रोस्टेट रोग रोग सेवा

१२ मिडिओगेरापी सेवा

१३ डायलाइसिस सेवा

१४ स्त्री तथा प्रसूती रोग सेवा

१५ शिशु आमा सुरक्षा कार्यक्रम

१६ शिशु स्वास्थ्य विलिनिक

१७ स्नायु विज्ञान कार्यक्रम

१८ शिशु चिकित्सा सेवा

१९ शिशु चिकित्सा सेवा

२० शिशु चिकित्सा सेवा

२१ शिशु चिकित्सा सेवा

उत्तरबेहडी-४, धनगढी, कैलाली, नेपाल

+977 091-521233, 521733

aspatalnavjeevan@yahoo.com
https://navajeevanaspatal.com
navajeevan.aspatal



निर्मला हत्या प्रकरण

सीआईबीके टोली काठमाडौं फिर्ता

पहुरा समाचारदाता

धनगढी, २६ माघ । निर्मला पन्तके हत्या प्रकरणको अनुसन्धानमा खटल नेपाल प्रहरीको केन्द्रीय अनुसन्धान ब्युरो (सीआईबी) के टोली पाँच बरसपाछे कञ्चनपुरसे फिर्ता हुइल बा ।

१० साउन २०७५ मे बलात्कारपाछे हत्या करल भीमदत्त नगरपालिका-२ उल्टाखामके १३ वर्षीया पन्तके हत्या घटनामे अनुसन्धान करटी रहल सीआईबीके टोली काठमाडौं फर्कल हो । जिल्ला प्रहरी कार्यालय कञ्चनपुरमे छुट्टे कार्यक्षेत्र खडा कैके विगत पाँच बरससे अनुसन्धानमे जुटल सीआईबीके टोली करीब एक महिनाआधे काठमाडौं फिर्ता हुइल हो ।

सीआईबीके प्रहरी निरीक्षक धनदेव साउंँद नेतृत्वके टोली अनुसन्धानके क्रममे प्रयोग करल कम्प्युटर, फाइल तथा अन्य कागजपत्र लगायतके सबकु सामान लेके फर्कल जिल्ला प्रहरी कार्यालय छोट जतैले बा । कञ्चनपुरके प्रमुख प्रहरी उपरीक्षक (एसपी) कमल थापा केन्द्रीय अनुसन्धान ब्युरोसे खटल टोली फिर्ता हुइलेसे फेन अनुसन्धानके काम हुइटी रहल बटैलै ।

‘आन्तरिक सरुवामे पाछेक समय प्रदेशसे ढेर जाने खटल रहित । सीआईबीसे खटल व्यक्ति अन्यत्र गैलबाटै,’ थापा कहलै, ‘ओकरपाछे मुद्दा डेस्कमे गैल । २०७५ सालमे खटल टोलीके सदस्य उपरसे जिल्लामे सम्पर्क करटै ।’ अनुसन्धानके प्राविधिक पाटोमे सहयोग कैटी रहल सीआईबीके टोली भौतिक रुपमे कञ्चनपुरमे नैरलेसे फेन निरन्तरत समन्वयमे रहीके काम कैटी रहल उहाँ बटैलै । ‘उहाँहुके भौतिक रुपमे जिल्लामे



नैहुइनाके अर्थ सीआईबी मुद्दा छोरल कना नैहो । हमारसँगके समन्वयमे अड्डे फेन काम करटी रहल बाटै,’ थापा कहलै । नेपाल प्रहरीके केन्द्रीय प्रवक्ता प्रहरी नायब महानिरीक्षक भीमप्रसाद ढकाल निर्मला पन्तके हत्या प्रकरणके अनुसन्धान प्रक्रिया मजासे आधे बहटी रहल बटैटी इ विषयमे ढेर बात कहे नैमिल्ला बटैलै । ‘अनुसन्धान टोली मुभ हुइल बात सार्वजनिक फेन नैकरजाइड । टमान प्रक्रिया ओ चरणसे अनुसन्धान हुइटी रहल बा । अनुसन्धान टोली एक ठाउँसे ओरै ठाउँ काहे गैल ? कहिक कना फेन बात नैआइल,’ ढकाल कहलै, ‘अनुसन्धानके प्रक्रिया मजासे आधे बहटी रहल बा कहिके बुझै परल ।’

सुदूरपश्चिम प्रदेश प्रहरी कार्यालयसे भर सीआईबीके टोली गैल कहिके नैजतैले हो । प्रदेश प्रहरी कार्यालयके प्रवक्ता प्रहरी वरिष्ठ उपरीक्षक (एसएसपी) प्रज्वल महर्जन अनुसन्धानके क्रममे अड्डा जैना क्रममे सीआईबी कञ्चनपुरसे गैल रलेसे फेन अनुसन्धानमे रहल बटैलै । ‘अड्डा जैना हुइटी रहड् उहे क्रममे उहाहुके गैल

हुइड । अड्डेसमके सूचना विश्लेषणके लाग गैल फेन हुइ सेकैटै,’ महर्जन कहलै, ‘मने जिल्ला छोरके गैल, अनुसन्धान छोरल कना नैहो ।’

निर्मलाके हत्या हुइलठनसे नै नेपाल प्रहरीके केन्द्रीय अनुसन्धान ब्युरोके टोली कञ्चनपुरमे रहीके अनुसन्धान कैटी आइल रहे । इ पाँच बरसके अवधीमे नेपाल प्रहरी टमान तहके अधिकृतके नेतृत्व दर्जनी अनुसन्धान टोली कञ्चनपुर पठासेकल बा । मने अड्डेसम कौनो नतिजा हात परल नैहो । कत्रासम कलेसे निर्मला हत्या प्रकरणमे विवादीत होके निलम्बनमे परल कञ्चनपुरके तत्कालीन एसपी दिल्लीराज बिष्ट पुनर्वहाली होके एसएसपी बनसेकल बाटै ।

उहाँपाछे जिल्ला प्रहरी कार्यालयके नेतृत्व करल कुवेरसिंह कडायत एसएसपी हुइटी डीआईजी होसेकल बाटै । निर्मलाके हत्या अभियोगमे मानसिक सन्तुलन ठीक नैरहल

दिलिपसिंह बिष्टहे पक्राउ कैके सार्वजनिक करलपाछे वास्तविक दोषी बचैना भूमिका खेलल कहटी कञ्चनपुरमे आन्दोलन चर्कल रहे । उहे कारण तत्कालीन एसपी दिल्ली बिष्ट निलम्बनमे परल रहित । रोचक बात का बा कलेसे, अड्डे एसएसपी होसेकल उहे बिष्ट सुदूरपश्चिम प्रदेश प्रहरी कार्यालयमे बाटै । उ बेला जिल्लाके नेतृत्व करल बिष्ट अड्डे प्रदेशके दुसरा सिनियर प्रहरी अफिसर हुइड । मने बिष्ट अड्डे इ विषयमे टिप्पणी कैना उपयुक्त नैहुइना कहटी कौनो प्रतिक्रिया नैडेलै ।

तत्कालीन गृहमन्त्री रवि लामिछाने पदभार ग्रहण करल दिन निर्मला पन्तके न्यायहे प्राथमिकतामे राखके काम कैना बटाइल रहित । लामिछानेके निर्देशनपाछे प्रहरी नायब महानिरीक्षक (डीआईजी) दुर्गा सिंह नेतृत्वके नयाँ अनुसन्धान समिति समेत बनाइल रहे । सिंह नेतृत्वके टोली फेन औरैक जस्टे अनुसन्धान कैना कहटी कञ्चनपुर पुगके फर्कल रहे । इ प्रकरणके अनुसन्धानमे खटल प्रहरी अधिकृत टमान कारणसे घटना गिजोलल् कहटी करा रहल बटैलै ।

‘बाहर ज्या ज्या बात कलेसे फेन निर्मलाके हत्या घटनाके अनुसन्धान जहाँकेतही बा । इ घटनामे बरवार राजनीति हुइल कारण गिजोलल् डेखजाइड,’ अनुसन्धानमे खटल एक अधिकृत कहलै, ‘दोषी पत्ता लगैना लोहकके चिउरा चबैना सरह डेखजाइड ।’

चैते धानके बिउ उत्पादन करना परियोजना



काठमाडौं, २६ माघ । नेपाल कृषि अनुसन्धान परिषद् (नार्क) चैते धानके क्षेत्र विस्तारके लाग बिउ उत्पादन करना बृहत् परियोजना बनाइ लागल बा ।

धानमे आत्मनिर्भर हुइना चैते धान उत्पादनमे जोड डेहल सरकारसे बिउके व्यवस्थाके लाग परियोजना बनाइ लागल हो । नार्कके कार्यकारी निर्देशक डा. धुवराज भट्टराई धानमे आत्मनिर्भर हुइना एक किल उपाय चैते धान हो कलै । चैते धान उत्पादनके लाग कृषि तथा पशुपन्छी विकास मन्त्रालय सबकु तयारी पूरा करले बा । ओकर लाग बिउ अपुग हुइना डेखाइलपाछे परियोजना बनावे बिउ उत्पादनमे जोड डेहल उहाँ बटैलै । सरकारके कृषि नीति तथा उत्पादन वृद्धिके कार्यक्रमहे सफल बनैना उद्देश्य नार्क बृहत् बिउ उत्पादन परियोजना नाने लागल हो ।

कृषि मन्त्रालय चैते धानके लाग बाँझ जमिन सदुपयोग करना तयारी करल बा । आब चाहना जत्रा बिउके

लाग नार्क गुणस्तरीय प्रजनन ओ मूल बिउ उत्पादनके बृहत् परियोजना लागु करे लागल हो । नार्कसँग केवल पाँच हजार हेक्टर बाँझ जमिन बा । उहिनहे चैते धान तथा अन्य बालीके बिउ उत्पादनके लाग सदुपयोग करना कार्यकारी निर्देशक भट्टराई बटैलै ।

अस्टेक नार्कसे आर्थिक वर्ष २०८१/८२ मे मकै ओ गहुँके उन्नत प्रविधि विकास ओ विस्तारके योजना फेन लागु करे लागल राष्ट्रिय कृषि प्रविधि सूचना केन्द्रके प्रमुख डा. कालिकाप्रसाद उपाध्याय बटैलै । ओस्टेक कागतीमे फेन नेपालहे आत्मनिर्भर बनैना विशेष कार्यक्रमके तयारी करल बा ।

ओस्टेक ढेर उत्पादन ओ बिक्री हुइना तरकारी गोलभेंडा ओ काक्राके वर्णशंकर बिउ उत्पादन करना तयारी करल बा । यकर लाग प्रविधिमाफत गुणस्तरीय प्रजनन कराके मूल बिउके परिमाण बढाके माग पूरा करना मेरिक नार्क रूपान्तरणकारी परियोजना लागु करना तयारी करटि बा ।

संधियारको नाममा जारी ७ दिने सूचना ।

यस उपमहानगरपालिकाको वडा नम्बर ४ उत्तरबेहडी कित्ता नं. १३६ क्षेत्रफल १७५ वर्गमिटरमा भवन निर्माण गर्ने घरधनी श्री पशुपति कुँवर कठायतले यस उमनपामा पेश गरेको नक्सा बमोजिमको भवन निर्माण गर्न संधियारको नाममा सूचना प्रकाशित गरिएको छ । निवेदन साथ पेश हुन आएको प्रमाण र नक्साको आधारमा निर्माण स्वीकृति दिँदा तपाईंको जग्गाको हानिनोक्सानी हुन्छ, हुँदैन, सन्धि सर्पन हानिनोक्सानी हुने भए यो सूचना प्रकाशित भएको मितिले ७ दिनभित्र सबुत प्रमाणसहित नगरपालिकामा उजुर गर्न सुचित गरिन्छ । अन्यथा कानून बमोजिम नक्सापास भै जाने व्यहोरा सम्बन्धित सबैको जानकारीको लागि अनुरोध छ ।

१. निर्माण निमित्त प्रस्तावित जग्गाको चार किल्लाको विवरण

पूर्व: कपिलदेव पन्त पश्चिम: मदनराज रेग्मी

उत्तर: पार्वतीदेवी पन्त दक्षिण: सडक



धनगढी उपमहानगरपालिका

नगर कार्यपालिकाको कार्यालय, धनगढी, कैलाली

श्रम तथा रोजगार कार्यालयको जनहितमा जारी सन्देश

- असल श्रम सम्बन्धको आधार सामाजिक सुरक्षा र रोजगार औद्योगिक दुर्घटना न्यूनीकरण गरौं, व्यवसायजन्य रोग लानबाट बचौं ।
- योगदानमा आधारित सामाजिक सुरक्षा राम्रो साझा प्रतिवद्धता ।
- बालश्रमको पंयोग नगरौं, नगराऔं ।
- बालश्रमको अन्त्य गरी शिक्षातर्फ उन्मुख गराऔं ।
- बालश्रम शाषण विरुद्धको अभियानमा हातेमालो गरौं ।
- श्रम अडिट प्रत्येक वर्षको पौष मसान्तभित्र अनिवार्य रूपमा गर्नु गराउनु उद्योग/प्रतिष्ठानको कर्तव्य हो, अन्यथा नियमानुसार कारवाही गरिने छ ।
- श्रम ऐन, २०६४ र नियमावली, २०७५ को पूर्णरूपमा कार्यान्वयन गरौं ।
- रोजगार र श्रमिकबीच सुमधुर सम्बन्ध कायम गरौं ।
- रोजगार सम्झौता गरेर मात्रै काममा लागौं र लगाऔं ।



श्रम तथा रोजगार कार्यालय

धनगढी, कैलाली

शीत-लहरके समयमे घरबाहेर खुला स्थानमे ढेर समय नबिटाइ, घरबाहेर निकरे परलमे वा ढेर समय बिटाइ परना हुइलेसे डुडुर कपरा घाली ।

सुदूरपश्चिम प्रदेशको अत्याधुनिक सुविधा सम्पन्न हस्पिटल



निसर्ग हस्पिटल
एण्ड रिसर्च सेन्टर प्रा.लि.



स्वास्थ्य सम्बन्धी कुनैपनि रोगको सफल उपचार तथा परामर्शको लागि सम्पर्क गर्नुहोला

HELD
EMERGENCY 091-527000/01/02
SUPPORT CALL 9804600745

हसन्पुर, धनगढी-५, कैलाली, नेपाल
nisargahospitalnepal@gmail.com | /nisargahospitalnepal

उपलब्ध विशेषज्ञ सेवाहरु...



सुवर्ण अवसर ! सुवर्ण अवसर !! सुवर्ण अवसर !!!



डा. सौरभ सुवेदी
फिजिसियन

डाक्टर आउने मिति:
प्रत्येक दिन २४ औ घण्टा

सेवाहरु: • पेट, मुटु तथा छातीको रोगसम्बन्धी समस्या,
• मधुमेह (डायबिटीज) समस्या,
• कलेजो रोग सम्बन्धी समस्या,
• TB, हेपाटाइटिस रोगको समस्या,
• ब्लड प्रेसर तथा हृदय रोग सम्बन्धी समस्या ।

डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा

हावा सेवाहरु: १) २४ घण्टा ईमर्जेन्सी सेवा, फार्मसी सेवा, अत्याधुनिक प्याथोलोजी, रंगीन इण्डोस्कोपी, डिजिटल एक्सरे, रंगीन भिडियो एक्सरे, अत्याधुनिक अप्रेसन थियटरबाट सेवा, वातानुकुलीन एम्बुलेन्स, वातानुकुलीन क्याबिन । २) स्त्री रोग तथा प्रसुती सम्बन्धी सेवा (बाँझोपन, सेतोपानी बग्ने, तल्लो पेट दुख्ने, महिनावारी गड्बडी, पाठेघर खस्ने, पाठेघरको अप्रेसन, गर्भवती तथा सुत्केरी सेवा) । ३) ल्याप्रोस्कोपी तथा जनरल सर्जरी (हाइड्रोसिल, हर्निया, पायल्स, फिस्टुला, स्तनमा गाँठागुठी आउने, शरिरका विभिन्न भागमा गाँठागुठी, घाउ खटिरा, पत्थरी, किडनीको पत्थरी, प्रोस्टेटको अप्रेसन तथा पित्तथैलीको पत्थरी अप्रेसन) । ४) हाडाजोनी तथा नशा सम्बन्धी सेवा (हाटखुट्टा बाझ्ने, फ्याक्चर, हाडाजोनीको दुखाई, कम्मर दुख्ने तथा अत्याधुनिक मेसिनबाट हड्डीको अप्रेसन)छाती, मुटु, कलेजो तथा पेट सम्बन्धी सेवा । ५) यौनरोग, कपाल तथा छाला रोग सम्बन्धी सेवा । ६) मानसिक तथा मनोरोग सेवा । ७) नाक, कान, घाँटी रोग सम्बन्धी सेवा । ८) मुछाँ पतुँ, टाउको दुख्ने जस्ता समस्याहरु, प्यारालाइसिस हाटखुट्टा नचल्ने सम्बन्धी सेवा । ९) न्यूरो (नशा रोग) लागुपदार्थ दुर्व्यसनी, कुलत सम्बन्धी, हाटखुट्टा भ्रमभ्रमाउने, छारे रोग । १०) आगोले पोलेको हाटखुट्टा बाझिएको र खुँडेको अप्रेसन आदि सेवा ।



कैलाली अस्पताल प्रा.लि

जिल्ला प्रशासन कार्यालय अगाडि, पशुपति टोल, धनगढी, कैलाली
फोन नं. ०९१-५२४५५५, ५२४६५४, ५२९२४९